

సహనముతో అల్లాహ్ తఆలా సహాయము కొరకు ప్రార్థన చేయుట, అతని ముందు మోకరిల్లుట, తమ నమాజాలను, ప్రార్థనలను రక్షించుకొనుట ప్రతి అహ్మదీ కర్తవ్యమని జమాఅత్ సభ్యులు గుర్తుంచుకోవలెను.

ఈ విషయమే మనలను అల్లాహ్ తఆలా అధిక శుభములకు వారసులుగా చేయును.

హజ్రత్ అమీదుల్ ముఖద్దీన్ ఖలీఫతుల్ మసీహీల్ ఖామిస్ అయ్యుద్దహుల్లాహు తాలా జనసైహిల్ అజీజ్ 12.05.2017

తేదీన మస్జిద్ బైతుల్ ఫుతుూహ్, మార్షన్ లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ అల్ బఖరహ్ అధ్యాయములోని 154వ సూక్తిని పఠించిరి.

○ يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ

అనగా ఓ విశ్వాసులైన ప్రజలారా! శాంతముగను, ప్రార్థనా పూర్వకముగను అల్లాహ్ సహాయమును ఆర్థించుము. నిశ్చయముగా అల్లాహ్ శాంత చిత్తులకు తోడ్పడును.

మానవుని జీవితములో అనేక సమస్యలు ఎదురగుచుండును. సహనము తప్ప మరేమి చేయలేని అనేక ప్రాపంచిక కష్టములను మానవుడు ఎదుర్కొనును. ఒక ప్రాపంచికుడు రోధించి ఇటువంటి పరిస్థితులలో నష్టమును భరించును. లేదా కొందరు ప్రాపంచిక నష్టములను భరించలేక మతిస్థిమితం కోల్పోతారు. అల్లాహ్ తఆలా ఆదేశమును నమ్ముచు అల్లాహ్ తఆలా పంపిన ఒక ప్రవక్తను లేదా అవతారున్ని తాము నమ్మినందుకు మాత్రమే అల్లాహ్ తఆలా దాసులు కొందరు ప్రాణ, ధన నష్టమును భరించుతారు, మానసిక ఇబ్బందులను ఎదుర్కొంటారు లేదా శారీరకంగా హింసను భరిస్తారు. కాని అల్లాహ్ తఆలాతో ఇట్లు దుఆ తప్పక చేస్తారు. ఓ అల్లాహ్! నీవు పంపిన వానిని నమ్మినందుకే మమ్ములను హింసించుచున్నందున నీవే మా సహన శక్తులను పెంచుము. నీవు స్వయముగా మాకు సహకరించుము. ఆ క్రూరుల హింస నుండి రక్షించుము. నీ కొరకు మేము ఏ పరీక్షను ఎదుర్కొంటున్నామో అందులో ఉత్తీర్ణులగుటకు అనుగ్రహించుము. ముహమ్మదీయ మసీహాని విశ్వసించినందుకు ఆచరణపరంగా ఈ స్థితిని అహ్మదీయులు ఎదుర్కొంటున్నారు. ఇతరుల కొరకు బహుశ ధార్మిక హింసల పాత సంఘటనలు, కథలు కావచ్చును. మేము కూడ వ్యతిరేకతలు, శత్రుత్వములను ఎదుర్కొంటున్నామని ఇంకా మరి కొన్ని వర్గములు, పక్షములు వాదించవచ్చును. కాని ఈ వర్గములు, పక్షములన్నియు అవకాశము లభించినచో తాము ఎదుర్కొంటున్న విధముగా తమ వ్యతిరేకులు, శత్రువులతో ప్రతీకారము తీర్చుకొంటారు. కాని విశ్వాసుల ఆదర్శము అహ్మదీయులు మాత్రమే చూపిస్తారు. చట్టమును తమ చేతుల్లోకి తీసుకోరు. దౌర్జన్యములను భరించుచు అల్లాహ్ తఆలా ఎదుట మోకరిల్లుతారు. అతనితోనే సహాయమును యాచించుతారు. అహ్మదీ ముస్లిములు-ఇతర ప్రాపంచిక వ్యక్తులలో ఒక పెద్ద వ్యత్యాసము ఇదే. మనము మసీహా మౌవూద్ ను విశ్వసించినందున మనమిలా యున్నాము, యుండవలెను. ప్రాపంచిక పరీక్షలు, వ్యతిరేకుల శత్రుత్వముల వలన ఓర్పును వీడకూడదు. విశ్వాసమును కోల్పోకూడదు. మన దుఃఖములను దూరము చేయగల సమర్థుడు అల్లాహ్ తఆలా యేనని మనము అవగాహన కలిగియున్నాము. బాధ కలిగినప్పుడు మనము ప్రాపంచికుల ముందు కాక సర్వశక్తివంతుడైన అల్లాహ్ తఆలా ఎదుట మోకరిల్లి అతనితోనే సహాయము యాచించవలెను. మన ఓర్పు, ప్రార్థన వలన అతడు మాత్రమే ఈ కష్టముల నుండి మోక్షము కలిగించవచ్చును, మోక్షము కలిగించును. ఇన్ షాఅల్లాహ్.

ఒక విశ్వాసిని చిన్న విషయము వలన కూడ కరుణించు అల్లాహ్ తఆలా దయామయుడు, కరుణామయుడు.

అల్లాహ్ తఆలా ఎదుట మోకరిల్లు విశ్వాసి కొరకు అల్లాహ్ తఆలా తరఫున శుభవార్తలే శుభవార్తలు గలవు. ఒక సందర్భమున ఆహజ్రత్ సల్లల్లాహు అలైహి వసల్లం సహనము, ప్రార్థన ప్రాముఖ్యత మనకు తెలుపుచు, దానికి బదులు అల్లాహ్ తఆలా వ్యవహారమును ప్రస్తావించుచు ఇట్లనిరి. అల్లాహ్ మార్గములో ప్రవహించు రక్త బిందువు, రాత్రి పూట సఫిల్ (అదనపు నమాజ్) చుడుచుచు దైవభీతి వలన కారే కన్నీరు బిందువు కంటే ఎక్కువ అల్లాహ్ తఆలాకు ఏ బిందువు అధికముగా ఇష్టము లేదు. సహనము పాటించుచు మానవుడు త్రాగే చుక్క కంటే ఎక్కువ అల్లాహ్ తఆలాకు ఏ చుక్క ఇష్టము లేదు.

వ్యక్తిగత సమస్యల వలన నష్టము కలుగుచున్నను లేదా జమాఅత్ సమస్యలు అయినను అల్లాహ్ తఆలా ప్రీతిని పొందుటకు ఆహజ్రత్ సల్లల్లాహు అలైహి వసల్లం ఒక సూత్రమును సూచించిరి. అల్లాహ్ తఆలా ఎదుట మోకరిల్లుట, సహనమును ప్రదర్శించుట ద్వారనే అల్లాహ్ తఆలా సామీప్యమును అందించును. మరో సందర్భమున ఆహజ్రత్ సల్లల్లాహు అలైహి వసల్లం ఇట్లనిరి. మానవునిపై దౌర్జన్యము చేయబడినప్పుడు అతడు సహనము పాటించినచో అల్లాహ్ తఆలా అతనికి గౌరవము అందించును. అల్లాహ్ తఆలా ఎవరికి గౌరవము ప్రసాదించునో ఆ దాసుని కొరకు మరే సత్కారము అవసరముండును. నేడు వివిధ దేశములలో అహ్మదియ్య జమాఅత్ సభ్యులు ఎదుర్కొంటున్న కఠినత్వ, బాధాకర పరిస్థితుల వలన సహనము, ప్రార్థనతో అల్లాహ్ సహాయమును కోరుచు అతని ఎదుట మోకరిల్లుట మన కర్తవ్యము. అవిశ్వాస నాయకులను పట్టుకొని వారి నుండి మనలను రక్షించగలవాడు, వారి కుట్రల నుండి మనలను రక్షించి, వారి కుతంత్రాల నుండి కాపాడుటకు అధిక శక్తి గల వాడు అతడే.

ఆహజ్రత్ సల్లల్లాహు అలైహి వసల్లం దాసునిగా ఇస్లాం పునర్వైభవం కొరకు వచ్చిన వ్యక్తికి దాసులుగా మనము మారినందున మనము కూడ స్వంత వ్యక్తుల, పరాయి వ్యక్తుల వ్యతిరేకతలను ఎదుర్కోవలసియుండును. ఇస్లాం మొదటి కాలములో ముస్లిములు ఎదుర్కొన్న వ్యతిరేకతల విధముగా ఇతరులు ప్రపంచములోని అధిక దేశములలో వ్యతిరేకించరు. ముస్లిమేతరులు వ్యతిరేకించినచో ఎంతో ప్రణాళికబద్ధంగా చాలా ఆలోచించి వ్యతిరేకిస్తారు. ఇదే విధముగా వీరిని కూడ మనము ఎదుర్కోవలసియున్నది. ఇస్లాం వ్యతిరేకులు ఇస్లాంను అంతము చేయుటకు ఉపయోగించుచున్న ఆయుధమునే మనము కూడ ఉపయోగించవలెను. అది సాహిత్యము, ప్రచార ఆయుధము. ముస్లిమేతర ప్రపంచములో ఇస్లాం వ్యాపించినప్పుడు ముస్లిమేతర దేశములు కూడ జమాఅత్ను వ్యతిరేకించును. అహ్మదియ్య జమాఅత్ ప్రచారము చేయుచున్న, వ్యాపింపజేయుచున్న ఇస్లామే నిజమైన ఇస్లాం అని, వీరొక కాలములో విజయము పొందుతారని వారికి తెలుస్తున్నది. ఈ నిజమైన ఇస్లాం అహ్మదియ్య జమాఅత్ ద్వారనే వ్యాపించునని నిర్ణయించబడెను. కానిప్పుడు వ్యతిరేకతలో ప్రతి చోట ముల్లా ముందున్నాడు. పాత కాలములో ధర్మములను వ్యతిరేకించినట్లే హింసకు పాల్పడుచున్నారు. రాజకీయ నాయకులు కూడ వోట్లు, ఉచిత ఖ్యాతిని పొందుటకు వారినే అనుసరిస్తారు. వాస్తవానికి వారికి ధార్మిక ఓనమాలు కూడ రావు. ఇస్లాం అభిమానము పేరున అహ్మదియులను తప్పక హింసిస్తారు లేదా శాసనసభలో చట్టములు చేయుటకు ప్రయత్నించుతారు. అహ్మదియులను ముస్లిమేతరులని నిర్ణయించుటకు పాకిస్తాన్లోని కశ్మీర్ శాసనసభలో పాకిస్తానీ ముల్లాలు చట్టమును ప్రవేశ పెట్టుచున్నారు, పెట్టినారు కూడ. వీరు తలచిన విధముగా చేసుకోవచ్చును. అహ్మదియులను ముస్లిమేతరులని పాకిస్తాన్ అసెంబ్లీ తీర్మానించి సాధించినదేమిటి ? జమాఅత్ అభివృద్ధి ఏమైనా నిలిచిపోయినదా. జమాఅత్ క్రొత్త క్రొత్త లక్ష్యములను ఛేదించుకుంటూ దూసుకు పోవుచున్నది. సహనముతో అల్లాహ్ తఆలా సహాయము కొరకు ప్రార్థన చేయుట, అతని ముందు మోకరిల్లుట, తమ నమాజులను, ప్రార్థనలను రక్షించుకొనుట ప్రతి అహ్మది కర్తవ్యమని జమాఅత్ సభ్యులు గుర్తుంచుకోవలెను. ఈ విషయమే అల్లాహ్ తఆలా అధిక శుభములకు వారసులుగా చేయును.

ఇంకా అల్జీరియాలో కూడ వ్యతిరేకత గలదు. ఇదే విధముగా బంగ్లాదేశ్లో కూడ వరుసగా వ్యతిరేకత ఎదురగుచున్నది. ఇండోనేషియాలో కూడ నడుచుచున్నది. అరబ్ దేశములలో కూడ నడుచుచున్నది. కొద్ది రోజుల

క్రితం బంగ్లాదేశ్‌లోని మైమన్ సింగ్ జిల్లాలోని షభాయి పట్టణములో మన మస్జిద్‌పై మౌల్వీలు దాడి చేసి మన మురబ్బీ ముస్తఫీజుర్రహ్మాన్ గారిని గాయపరచిరి. కత్తులు, కటార్లతో ఎంత తీవ్రంగా దాడి చేశారనగా శరీరం మొత్తం గాయాలపాలైనది. కడుపులో ఎలా దాడి చేశారనగా వారి మూత్రపిండం బయటికి వచ్చినది. మెడపై దాడి చేశారు. కాని ప్రాణధమని మాత్రమే తెగలేదు. చూచిన వారు చెప్పిన ప్రకారం ప్రతి చోట నుండి రక్తపు చెలిమలు ప్రవహించుచుండెను. ఇంతలోనే సంఘటన స్థలానికి రక్షకభటులు చేరుకున్నారు. వారిని దవాఖానాకు చేర్చారు. ఇంతలోనే జమాఅత్ సభ్యులు కూడ చేరుకున్నారు. ఖుద్దామ్ కూడ వెంటనే చేరుకొని రక్తమిచ్చారు. అల్లాహ్ తఆలా కరుణించెను. మంచి వైద్యులు కూడ యుండిరి. మంచి చికిత్స లభించినది. కొన్ని గంటల వరకు వారికి శస్త్ర చికిత్స జరిగినది. నిన్నటి వార్త ప్రకారం ఆరోగ్యం నిలకడగానే యున్నది. కాని ఇంకా ప్రమాదస్థాయిలోనే యున్నారు. కొంత మేరకు తెలివిలోకి వచ్చారు కూడ. తెలివిలోకి వచ్చిన తరువాత మాట్లాడలేక పోయిరి. కాని కలము, కాగితము తీసుకొని వ్రాసిచ్చిన విషయములు కూడ ఒక విశ్వాసి స్థాయికి తగ్గట్టే యున్నవి. ఇతరుల గురించి చింతన గలదు. ఫలానా మురబ్బీ గారి రక్షణకు ఏర్పాట్లు చేయగలరు. ఎందుకనగా వారికి కూడ ప్రమాదము గలదని వ్రాసిరి. అనంతరం తల్లిదండ్రుల గురించి చింతన తెలిపిరి. అల్లాహ్ తఆలా వారికి ఆరోగ్యవంతమైన సుదీర్ఘ జీవితము ప్రసాదించుగాక! త్వరగా స్వస్థత అనుగ్రహించుగాక!

హుజూరె అన్వార్ ఇట్లనిరి. కొందరు ప్రజలకు లేదా మౌల్వీలకు ప్రచారము చేయుచు లేదా వారితో సంభాషించుచు అహ్మద్ స్థాయికి తగని విధముగా కఠిన భాష మాట్లాడుతారని కొన్ని సార్లు ప్రజల గురించి నాకు ఫిర్యాదులు అందుచుండును. అహ్మద్‌యుల నోటి నుండి వ్యతిరేకుల గురించి ఇటువంటి తిట్లు, ఇటువంటి సంభాషణ విని చాలా కలత కలుగునని కొందరు వ్రాస్తారు. ఇది నిజమైనచో ప్రచారము చేయకపోవడమే మంచిదని నేను అటువంటి అహ్మద్‌యులకు చెప్పుచున్నాను. ఈ ప్రచారము అల్లాహ్ తఆలా సామీప్యము లభించే బదులు ఇది అల్లాహ్ తఆలా ప్రకోపమునకు కారణముగా మారును. హజ్రత్ మసీహ్ మౌవూద్ అలైహిస్సలాం ఈ విషయమును సదా గుర్తుంచుకోవలెను. మీరు అన్ని రకాల పీడనము, ఆందోళన కలిగించే ప్రాంతముల నుండి దూరముండవలెనని మీకు పదే పదే చెప్పుటకు నేను నియమించబడ్డాను. దూషణములు విని కూడ సహనము పాటించుము. దుష్టత్వమునకు మంచితనముతో సమాధానిమివ్వము. అశాంతి కలిగించుటకు ఎవరైనా ప్రయత్నించినప్పుడు మీరక్కడి నుండి వెళ్లిపోవడమే మేలు. మృదువుతో సమాధానిమివ్వము. పదే పదే జరిగినదేమనగా ఒక వ్యక్తి ఎంతో ఉద్రేకముతో వ్యతిరేకించును. వ్యతిరేకతలో అశాంతి మార్గమును అవలంబించును. తద్వారా వినేవారిలో కోపము కట్టలు తెంచుకొనును. కాని బదులుగా మృదుభాషతో సమాధానము లభించినప్పుడు, దూషణలను ఎదురించినప్పుడు అతనికి స్వయముగా లజ్జ కలుగును. దూషణలకు కూడ మృదువుతో సమాధానమివ్వవలెనని మనకు బోధించబడెను. సహనమే హృదయములను జయించును. ఈ జమాఅత్‌నకు చెందిన ఫలానా వ్యక్తి ఒకరిని దూషించాడని తెలుసుకొని నాకు చాలా దుఃఖము కలుగునని గుర్తుంచుకొనుము. సోషల్ మీడియాలో కొందరు అహ్మద్‌యులు కోపము వలన తప్పుగా లేదా కఠినత్వముతో సమాధానములు ఇచ్చుచున్నారన్న విషయము నిజమైనచో వారు తప్పుకు పాల్పడుచున్నారు. ఇలా ఒక్క పాపమునకు గురి కావడమే కాక మనము మన భావి తరాలను కూడ అహ్మదియ్యత్ నుండి దూరము చేయుచున్నాము.

సహనము పాటించవలెనని హుజూరె అన్వార్ ఇట్లనిరి. హజ్రత్ మసీహ్ మౌవూద్ అలైహిస్సలాంతు వస్సలాం పదే పదే మనకిట్లు సూచించారు. వారిట్లనిరి. మీరు నన్ను దూషిస్తారు. కాని నేను వారి దూషణలను లెక్కచేయను. వారి పట్ల వ్యాకులత కూడ చెందను. ఎందుకనగా వారు ఈ పోటీలో విఫలమైనారు. తమ బలహీనత, విఫలమును దాచుకొనుటకు వారు దూషించడం తప్ప మరో మార్గము లేదు. నిదర్శనము వారి వద్ద లేదు. నిస్సహాయులైనారు. నిదర్శనములు లేనందున దూషణకు పాల్పడుచున్నారు. ఇంకను ఇట్లనిరి. అవిశ్వాస తీర్మానములు చేసినను,

అసత్యపు వ్యాజ్యములు వేసినను, వివిధ ఆరోపణలు, విమర్శలు చేసినను వారు తమ శక్తిని మొత్తం వినియోగించి నన్ను ఎదురించినను తుది తీర్మానము ఎవరి పక్షమున అగునో చూడగలరు. నేను వారి దూషణలను పట్టించుకొన్నచో అల్లాహ్ తఆలా నాకు అప్పగించిన అసలు పని నిలిచిపోవును. అందుకే నేను వారి దూషణలను పట్టించుకోను. వారి దూషణలను విని సహనము పాటించాలని నేను నా జమాఅతీనకు ఉపదేశించుచున్నాను. దూషణకు సమాధానము దూషనముతో ఇవ్వనే ఇవ్వకూడదు. ఇలా శుభము దూరమైపోవును. సహనము, ఓర్పు ఆదర్శమును ప్రదర్శింపుము. తమ సద్గుణములను ప్రదర్శించుము. వివేకము-ఉద్రేకములో గట్టి శత్రుత్వము గలదని గుర్తుంచుకొనుము. కోపము, ఉద్రేకము వచ్చినప్పుడు వివేకము పని చేయదు. కాని సహనము పాటించి, మృదుత్వమును చూపిన వ్యక్తికి ఒక కాంతి ప్రసాదించబడును. దానితో అతని వివేకము, ఆలోచన శక్తులలో ఒక క్రొత్త కాంతి ఏర్పడును. అనంతరం కాంతితో కాంతి ఏర్పడును. అంధకారముతో అంధకారము ఏర్పడును.

హుజూరె అన్వర్ ఇట్లనిరి. వివేకము, ఆలోచన శక్తులను పెంచుకోదలచినచో, హృదయము, మెదడులో కాంతిని పుట్టించుకోదలచినచో కోపము, ఉద్రేకమును అనుక్షణం అదుపులో వుంచుకోవలసిన అవసరం గలదు. అప్పుడే అల్లాహ్ తఆలా శుభములు మరిన్ని కలుగును. ఇంకను ఇట్లనిరి. తమ కర్మలను పవిత్రముగా చేసుకొనుము. అల్లాహ్ తఆలాను ఎల్లప్పుడు స్మరించుము. నిర్లక్ష్యము వహించకుము. పరుగెత్తుచున్న వేట కొంచెం నెమ్మదించినా వేటగాడి చేతిలో చిక్కుకొనును. ఇదే విధముగా అల్లాహ్ తఆలా స్మరణను కొంచెం నిర్లక్ష్యము వహించిన వ్యక్తి కూడ షైతాన్ చేతిలో చిక్కుకొనును. సదా పశ్చత్తాప పడుము, దానిని ఎప్పుడు మరచిపోకూడదు. ఇస్తిఘ్నూర్ చాలా అధికముగా చేయుము. ఏ అవయవమును ఉపయోగించుతామో దానితోటే పని చేయగలము. వృథాగా విడిచినచో అది శాశ్వతముగా నిరుపయోగముగా మారిపోవును. ఇలాగే పశ్చత్తామును కూడ సదా జాగరూకముగా యుంచుము. లేనిచో అది నిరుపయోగమగును. ఇస్తిఘ్నూర్, పశ్చత్తాపము, ధార్మిక విద్యలు, అల్లాహ్ తఆలా వైభవమును గుర్తు పెట్టుకొనుట, ఐదు పూటలు నమాజ్ సలుపుట మనము విజయము సాధించే అయుధములు. దుఆ ఆమోదమునకు నమాజ్ తాళం చెవి. నమాజ్ చదివినప్పుడు అందులో దుఆ చేయగలరు. నిర్లక్ష్యము వహించకుము. అల్లాహ్ తఆలా హక్కులకు చెందినను, ప్రజల హక్కులకు చెందినను ప్రతి పాపము నుండి దూరముండుము.

హుజూరె అన్వర్ ఇట్లనిరి. భారత దేశములోని కేరళ రాష్ట్రములోని పైంగాడికి చెందిన గౌ|| పి.పి. నాజిముద్దీన్ గారు 3 మే తేదీన రైలు బండి ఢీకొని మృతి చెందారు. -والله اعلم بالصواب. నమాజ్ తరువాత నేను వారి పరోక్ష అంత్యక్రియ ప్రార్థన చదివంతును.



(Summary: Office Nashr-o-Isha'at, Translation: Hafiz Syed Rasool Niyaz, Incharge Telugu Desk)

BOOK POST (PRINTED MATTER)

To,

.....

